
Dünya təcrübəsində müallim peşə Məqalədə müəllim peşə standartlarının müxtəlif ölkələrdə tətbiqinə 
standartları, Azərbaycan məkiəbi, dair təcrübələr və onların təhsil sisteminə təsiri araşdırılıb. Təhlil 
65... edilənlər arasında ABŞ, Böyük Britaniya, Avstraliya, Çin, Rusiya, 
Finlandiya və Kanada kimi ölkələrin təcrübələri yer alır. Hər bir ölkənin 
standartlarının məqsədi və tətbiqi metodları baxılıb, onların təhsilin 
keyfiyyətinə və müəllimlərin peşəkar inkişafına təsiri qeyd edilib. Belə 
ki, ABŞ-də InTASC (Dövlətlərarası Müəllimlərin Qiymətləndirilməsi və 
Dəstəyi Konsorsiumu) və NBPTS (Peşəkar Tədris Standartları üzrə 
Milli Şura) standartlarının müəllimlərin peşəkar inkişafına və tədris 
prosesinə müsbət təsiri, Böyük Britaniyada müəllimlərin səmərəliliyini 
və təhsilin keyfiyyətini artırması, Avstraliyada AITSL (Avstraliya Tədris 
və Məktəb Rəhbərliyi İnstitutu) tərəfindən hazırlanan peşə standartlarının 
müəllimlərin davamlı peşəkar inkişafını təmin etməsi, Çin və Rusiyada 
isə müəllim peşə standartlarının tədrisin keyfiyyətini və müəllimlərin 
peşəkar səriştələrini yüksəltməsi uğurlu təcrübə kimi vurğulanıb. 
Ümumilikdə, ölkələrin təcrübəsinin araşdırılması zamanı, müəllim 
peşə standartlarının mahiyyəti, onların müəllimlərin səmərəliliyinə 
təsiri, müəllimlərin peşəkar inkişafını və təhsilin keyfiyyətini artırmaq 
üçün istifadə edilən metodlar diqqət mərkəzində olub. O cümlədən, 
hər bir ölkənin standartlarının özünəməxsus xüsusiyyətləri və bu 
standartların tətbiqi ilə əldə edilən müsbətnəticələr nəzərdən keçirilib. 
Məqalədə bu təcrübələrin Azərbaycan təhsili sisteminə faydalı ola 
biləcəyi və təhsilin keyfiyyətini artırmaq üçün tətbiqi imkanları 
vurğulanıb. Bu ölkələrin təcrübələrinin öyrənilməsi və tətbiqi Azərbaycan 
müəllimlərinin peşəkar inkişafı və təhsilalanların nailiyyətlərinin 
artırılmasına əhəmiyyətli töhfə verə bilər. 

Teacher professional standards in The article investigated the practices of implementing teacher profes- 
the voorfd experience. Azerbaifan sional standards in different countries and their impact on the educa- 
voumal of Educational Studies, tion system. Among the countries analyzed are the United States, the 


Vol. 708, İssue Ill, pp. 20-28 United Kingdom, Australia, China, Russia, Finland, and Canada. The 


purpose and application methods of each country/s standards vvere 
revievved, and their impact on the quality of education and the pro- 
fessional development of teachers vvas noted. Thus, the positive effect 
of İnTASC (lnterstate Nevv Teacher Assessment and Support Consor- 
tium) and NBPTS (National Board for Professional Teaching Stan- 
dards) standards on teacher professional development and the 
teaching process in the United States, the improvement of teacher 
performance and the quality of education in the United Kingdom, the 
professional standards developed by AITSL (Australian İnstitute for 
Teaching and School Leadership) in Australia to ensure the continu- 
ous professional development of teachers, and the standards of the 
teaching profession to improve the quality of teaching, and the pro- 
fessional competence of teachers in China and Russia vvere high- 
lighted as successful practices. In general, the study of the practice 
ofthe countries focused on the essence of teachers” professional stan- 
dards, their impact on teacher performance, and the methods used 
to improve both the professional development of teachers and the 
quality of education. İn particular, the specific characteristics of each 
country/s standards and the positive results achieved through these 
standards vvere considered. The article emphasized that these prac- 
tices could be advantageous for the Azerbaiflani education system and 
explored the possibilities of their application to improve the quality of 
education. The study and application of these countries” practices can 
make a significant contribution to the professional development of 
Azerbailani teachers and the improvement of student achievements. 

Giriş 


Müasir təhsil sistemlərində müəllimlərin 
peşə standartlarının tətbiq olunması təhsilin 
keyfiyyətinin yüksəldilməsində mühüm rol 
oynayır. Müəllim peşə standartları (MPS) 
müəllimlərin peşəkar bacarıq və biliklərini, 
həmçinin onların tədris prosesindəki davra- 
nışlarını tənzimləmək üçün əsas istiqamətləri 
müəyyən edir. Bu standartlar tədris keyfiyyətini 
yüksəltmək və təhsilalanların akademik və 
sosial inkişafına töhfə vermək məqsədi daşıyır. 
Azərbaycan təhsil sisteminin beynəlxalq 
səviyyədə rəqabətədavamlı olması üçün digər 
ölkələrin uğurlu təcrübələrinə müraciət edilməsi 
vacibdir. Belə ki, uğurlu təcrübələri araşdırmaqla 
onları Azərbaycan təhsilinə tətbiq etmək müm- 
kündür. Başqa bir tərəfdən, fərqli ölkələrin 
standartlarını müqayisə edərək, Azərbaycanın 
təhsil sisteminə ən uyğun olan yanaşmaları 
müəyyən etmək və bu yanaşmaları yerli şəraitə 
uyğunlaşdırmaq imkanlarından yararlanmaq 
olar. Həmçinin müəllim peşə standartlarının 
beynəlxalq təcrübələrə uyğun olaraq hazır- 
lanması Azərbaycan müəllimlərinin qlobal təhsil 
arenasında rəqabətliliyini artırar. ABŞ, Böyük 
Britaniya, Avstraliya, Çin, Rusiya, Finlandiya və 
Kanada kimi qabaqcıl təhsil sistemlərinə malik 
ölkələrin təcrübələri Azərbaycan üçün model 
rolunu oynaya bilər. 

Bu məqalə ədəbiyyat icmalı xarakteri daşıyır, 
müəllim peşə standartlarının təhsilin keyfiy- 
yətinə, müəllimlərin peşəkar inkişafına necə 
töhfə verdiyini və təhsilalanların nailiyyətlərini 
artırmaq üçün necə istifadə olunduğunu araş- 
dırmaqla bağlı beynəlxalq təcrübələri və mövcud 
tədqiqatları nəzərdən keçirir. 

Müəllim peşə standartları haqqında danışan- 
da müəllim peşəsinin klassik tədqiqatçılarından 
olan Shulmana istinad etmək labüddür. Shulman 
(1987) qeyd edir ki, müəllim peşə standartlarının 
tətbiqi, müəllimlərin etik və peşəkar məsuliy- 
yətlərini daha yaxşı anlamağa və riayət etməyə 
yönəldilib. Hargreaves və Fullan (2012) bildi- 
rirlər ki, peşə standartları müəllimlərin tədris 
metodlarını inkişaf etdirmək və təhsil sahəsində 
davamlı inkişafı təmin etmək üçün mühüm bir 

vasitədir. Bu, təhsil sahəsindəki dəyişikliklərə 
cavab verməyə, müəllimlərin yeni yanaşma və 
texnologiyalar öyrənməsinə yol açır (Hargreaves 
$£: Fullan, 2012). Villegas-Reimers (2003) görə, 
inkişaf etmiş ölkələrdə müəllimlərin peşə 
standartları onların səriştələrini və tədris fəaliy- 
yətlərini yüksək səviyyədə saxlamağa kömək 
edir. Müəllimlərin müntəzəm təlimlərə və 
sertifikatlaşdırma proseslərinə qatılması peşə 
standartlarının tətbiqində mühüm rol oynayır. 

Amerika Birləşmiş Ştatlarında (ABŞ) 
müəllim peşə standartları, əsasən, Dövlətlərarası 
Müəllimlərin Qiymətləndirilməsi və Dəstəyi 
Konsorsiumu (InTASC) və Peşəkar Tədris 
Standartları üzrə Milli Şura (NBPTS) tərəfindən 
müəyyən edilir. InTASC və NBPTS tərəfindən 
hazırlanan standartlar müəllimlərin bilik, bacarıq 
və professional dəyərlərinə dair tələbləri irəli 
sürür və onların inkişafını dəstəkləyir. InTASC 
standartları ABŞ-də geniş şəkildə istifadə olunan 
müəllim peşə standartlarıdır. Bu standartlar 
dörd əsas sahəni əhatə edir (CCSSO, 2013): 

e Öyrənənlər və öyrənmə. Müəllimlər öy- 
rənənlərin müxtəlif ehtiyaclarını başa düşməli 
və fərdi fərqlərə uyğun tədris strategiyalarını 
tətbiq etməlidirlər. 

ə Məzmun bilikləri. Müəllimlər tədris 
etdikləri fənni dərin və müasir biliklərlə 
mənimsəməlidirlər. 

ə Tədris təcrübələri. Müəllimlər müxtəlif 
tədris metodlarını və texnologiyaları effektiv 
şəkildə tətbiq etməlidirlər. 

ə Peşəkar məsuliyyətlər. Müəllimlər peşə- 
kar inkişaflarını davamlı təkmilləşdirməli və 
etik davranış normalarına riayət etməlidirlər. 

NBPTS tərəfindən hazırlanan standartlar 
ABŞ-də müəllimlərin peşəkar inkişafını dəs- 
təkləyir. NBPTS (2020) standartları beş əsas 
sahəni əhatə edir: 

e Öyrənənləri tanımaq. Müəllimlər öyrə- 
nənlərin fərdi ehtiyaclarını və maraqlarını başa 
düşməlidirlər. 

ə Məzmunu bilmək və tədris etmək. Mü- 
əllimlər tədris etdikləri fənn üzrə hərtərəfli və 
müasir biliklərə malik olmalı, tədrisi keyfiyyətlə 
həyata keçirməlidirlər. 

ə Öyrənməyə şərait yaratmaq. Müəllimlər 

öyrənənlərin fəal iştirakı və inkişafı üçün müsbət 
mühit yaratmalıdırlar. 

ə Peşəkar inkişaf və liderlik. Müəllimlər 
peşəkar inkişaflarını davam etdirməli və təhsildə 
liderlik etməlidirlər. 

ə Etik davranış. Müəllimlər etik davranış 
standartlarına əməl etməlidirlər. 

ABŞ-də müəllim peşə standartlarının təhsilin 
keyfiyyətinə təsirini öyrənən çoxsaylı tədqiqatlar 
aparılıb. Darling-Hammond və Snyder (2000) 
yazır ki, InTASC standartları müəllimlərin 
peşəkar inkişafını dəstəkləyir və onların tədris 
prosesində daha effektiv olmalarına kömək 
edir. Bu tədqiqatın nəticələrinə görə, InTASC 
standartları müəllimlərin tədris metodlarının 
daha səmərəli olmasını təmin edir və bu da 
təhsilalanların nailiyyətlərinin artmasına səbəb 
olur. Eyni zamanda, bu standartlar müəllimlərin 
peşəkar inkişafını dəstəkləyir, onların tədris 
etdikləri fənləri daha dərin biliklərlə mənim- 
səmələrinə və öyrənənlərin fərdi ehtiyaclarını 
daha yaxşı başa düşmələrinə kömək edir (NBPTS, 
2016). Eyni fikir Guskey (2002) tərəfindən də 
təsdiqlənir. Lakin müəllim peşə standartlarının 
tətbiqi zamanı bəzi problemlər meydana çıxır. 
Bu problemlər arasında standartların düzgün 
başa düşülməməsi (Supovitz, 6. Turner, 2000), 
müəllimlərin mövcud bilik və bacarıqlarının 
kifayət qədər olmaması və resursların məh- 
dudluğu yer alır. Həmin problemlərin həlli üçün 
müəllimlərə daha çox dəstək verilməli və tətbiqi 
prosesi yaxşılaşdırılmalıdır (Desimone, 2009). 
Müəllim peşə standartlarının tətbiqi zamanı 
resursların kifayət qədər olmaması mühüm 
problemlərdən biridir. Təhsilverənlər lazımi 
resurslar olmadan standartları tətbiq etməkdə 
çətinlik çəkirlər. Bu problemlərin həlli üçün 
daha çox maliyyə və resurs ayrılmalıdır (Dar- 
ling-Hammond, et al,, 2017). Supovitz və Turner- 
in (2000) tədqiqatları göstərir ki, müəllim peşə 
standartlarının tətbiqi zamanı standartların 
düzgün anlaşılmaması ciddi problemlər yaradır 
ki, bu da tədris prosesinə mənfi təsir göstərir. 
Ona görə də müəllimlərin mövcud bilik və 
bacarıqlarının artırılması üçün əlavə təlimlər 
və peşəkar inkişaf proqramları təşkil edilməlidir 
(Goe və Stickler, 2008). Müxtəlif məktəblərin 


yerləşdiyi ştatlar arasında standartların fərqli 
şəkildə tətbiq edilməsi müəllimlər üçün əlavə 
çətinliklər yaradır. Elmorenin (2002) tədqi- 
qatında vurğulanır ki, təhsil sistemləri arasında 
daha çox koordinasiya və əməkdaşlıq olmalıdır. 

Böyük Britaniyada müəllim peşə standart- 
ları Department for Education (DfE) tərəfindən 
müəyyən edilir və dörd əsas sahədə cəmlənir: 
peşəkar davranış, tədris keyfiyyəti, şagirdlərin 
inkişafına töhfə və davamlı peşəkar inkişaf. Bu 
standartlar müəllimlərin səriştələrini artırmaq 
və tədris keyfiyyətini yüksəltmək üçün nəzərdə 
tutulub (DfE, 2021). “Teachers” Standards” 
sənədi 2011-ci ildə təqdim edilib və 2021-ci 
ildə yenilənib. Böyük Britaniyada müəllim peşə 
standartları müəllimlərin peşəkarlıq səviyyəsini 
müəyyən edir və onların qiymətləndirilməsi, 
peşə inkişafı və tədris prosesindəki səriştələrini 
inkişaf etdirmək üçün əsas meyarları təqdim 
edir. Bu sənəd məktəb rəhbərləri və müəllimlərin 
işini yaxşılaşdırmaq üçün etibarlı mənbədir 
(DfE, 2021). Ofstedin (2014) tədqiqatında 
“Teachers” Standards” sənədinin müəllimlərin 
səmərəliliyinə və təhsilin keyfiyyətinə müsbət 
təsir etdiyi aşkar edilib. Müəllimlər standartların 
iş fəaliyyətlərinə istiqamət verdiyini və onların 
tədris keyfiyyətini artırmağa kömək etdiyini 
bildirirlər. Menter və Hulme (2008) də öz 
tədqiqatlarında eyni nəticəyə gəlib. Hətta əlavə 
olaraq aşkar edib ki, bu nəinki təhsilin keyfiy- 
yətinə müsbət təsir göstərir, eyni zamanda 
müəllimlərin peşəkar inkişafını artırır, bu isə 
məntiqi olaraq təhsilalanların nailiyyətlərini 
yüksəltməyə xidmət edir. Goe, Bell və Little də 
(2008) tədqiqatlarında müəllim peşə stan- 
dartlarının tətbiqinin təhsilalanların nailiy- 
yətlərinin artırılmasına müsbəttəsir göstərdiyini 
qeyd edirlər. Buna baxmayaraq, MPS-nin 
məktəblərdə tətbiqi zamanı uyğunlaşdırılmış 
yanaşmalardan istifadənin əhəmiyyəti Coldvvell 
və Simkins (2011), Sammons və həmkarları 
(2011) tərəfindən irəli sürülür. 

ABŞ-də müəllimlərin üzləşdiyi problemlərə 
bənzər problemlər Böyük Britaniyada da 
aşkarlanıb: MPS-nin tətbiqi zamanı məktəblərdə 
müəllimlərin fərqli yanaşmalara uyğunlaşmada 
çətinliklə qarşılaşdıqları Carter (2015) tərəfindən 

qeyd olunur. Lakin müəllimlərin əksəriyyəti 
standartların faydalı olduğunu və onların peşəkar 
inkişafını dəstəklədiyini bildirir. 

Avstraliyada müəllim peşə standartları 
Avstraliya Tədris və Məktəb Rəhbərliyi İnstitutu 
(ATTSL) tərəfindən hazırlanır və üç əsas sahəni 
əhatə edir: peşəkar biliklər, peşəkar təcrübə 
və peşəkar öhdəliklər (APST, 2011). AITSL 
(2022) müəllim peşə standartları, müəllimlərin 
öz sahələrində davamlı peşəkar inkişafını təşviq 
etmək və onların tədris prosesində daha effektiv 
olmalarını təmin etmək məqsədi daşıyır. Avs- 
traliyanın müəllim peşə standartları sənədi 
müəllimlərin öyrənmə mühitindəki səriştələrini, 
tədris prosesində peşəkar inkişafını və şa- 
girdlərin tədris nailiyyətlərini artırmaq üçün 
bir çərçivə təmin edir (APST, 2022). Bu tədqiqat 
müəllim peşə standartlarının təhsilverənlərin 
peşəkar inkişafına və tədris keyfiyyətinə müsbət 
təsir göstərdiyini vurğulayır (AITSL, 2011). 

Tədqiqat, eyni zamanda, müəllimlərin tədris 
yanaşmalarını və sinif idarəçiliyi bacarıqlarının 
artdığını göstərir. Avstraliyada aparılan bəzi 
tədqiqatlar müəllimlərin standartlara uyğun- 
laşmada çətinlik çəkdiyini və əlavə təlim və 
dəstək ehtiyacı hiss etdiklərini vurğulayır. Mə- 
sələn, Mayer və Lloyd (2011) müəllimlərin peşə 
standartlarına uyğunlaşmanın onların fərdi 
təcrübələrinə və inkişaf səviyyələrinə görə 
dəyişdiyini qeyd edir. Bu uyğunlaşma xüsusilə 
yeni fəaliyyətə başlayan müəllimlər üçün çətin 
ola bilir. Bu səbəbdən də müəllimlərin stan- 
dartlara uyğunlaşmasını asanlaşdırmaq üçün 
əlavə təlim və dəstək proqramları təşkil edil- 
məlidir. Əlavə təlim proqramlarının vacibliyi 
2005-ci ildə Ingvarson və həmkarları tərəfindən 
diqqətə çatdırılıb və sonrakı illərdə dövlət 
qurumları tərəfindən həyata keçirilməsinə şərait 
yaradıb. ATTSL-ə (2011) görə, sözügedən pro- 
qramlar müəllimlərin tədris prosesini stan- 
dartlara uyğun qurmalarına və peşəkar inki- 
şaflarını dəstəkləmələrinə kömək edib. 

Çində müəllim peşə standartları təhsilin 
keyfiyyətini yüksəltmək və müəllimlərin peşəkar 
inkişafını təmin etmək məqsədilə hazırlanıb. 
Bu standartlar müəllimlərin peşəkar biliklərini, 
bacarıqlarını və dəyərlərini yüksəltmək üçün 

əsas göstəricilər və prinsiplər təqdim edir. Çində 
müəllim peşə standartlarının tətbiqi geniş 
miqyasda həyata keçirilir və tədris keyfiyyətinin 
artırılmasına yönəlir. Bu standartlar müəllimlərin 
peşəkar inkişaf proqramlarında istifadə edilir 
və onların səriştələrinin artırılması üçün təlimlər 
və seminarlarla dəstəklənir. Çin müəllim peşə 
standartlarının təhsilin keyfiyyətinə təsiri 
haqqında aparılan tədqiqatda müəllimlərin peşə 
standartlarına uyğun fəaliyyət göstərmələrinin 
tədris keyfiyyətini və şagirdlərin nailiyyətlərini 
artırdığı göstərilib (Liu 8, Xiu, 2019). Yang və 
Xu (2019) Çin müəllimlərinin peşəkar inkişafında 
müxtəlif problemləri və onların həlli yollarını 
müzakirə edir. Onlar peşəkar inkişafın hədəf- 
lərinin aydın olmamasını və bu səbəbdən də 
müəllimlərin peşəkar inkişafa motivasiyasının 
az olmasını vurğulayırlar. Problemin həlli üçün 
peşəkar inkişaf proqramlarının məqsədlərinin 
və gözləntilərinin aydın şəkildə müəllimlərə 
çatdırılmasının təmin edilməsinin vacibliyi qeyd 
olunur. Həmçinin tədqiqatda müəllimlərin mək- 
təb mühiti və peşəkar inkişaf barədə düşüncələri 
araşdırılır və bu inkişafın nəzəri modelinin 
qurulması təklif edilir. Ümumiyyətlə, Çində 
müəllim peşə standartları üzrə aparılan təd- 
qiqatlar müəllimlərin peşəkar inkişafı üçün 
müxtəlif strategiyalar və modellər irəli sürür 
və bu sahədəki mövcud vəziyyəti və inkişaf 
meyillərini əhatə edir. 

Rusiyada müəllim peşə standartları sənədi 
“Pedaqoq” adlanır və sənəd təhsil prosesində 
nəzəri və metodiki biliklər, peşəkar bacarıqlar, 
müsbət motivasiya və real peşə təcrübəsinin 
inteqrasiyası kimi tələbləri özündə əks etdirir. 
Müəllim hazırlığı institutları bu standartları 
rəhbər tutaraq tədris proqramlarının məzmu- 
nunu planlaşdırmalıdırlar. Rusiya Federasi- 
yasında müəllim peşə standartları pedaqofi 
biliklər və bacarıqlar, tədris metodikası və 
strategiyaları, qiymətləndirmə və hesabatlılıq, 
peşəkar inkişaf və özünütəhsil istiqamətlərini 
əhatə edir (Ministerstva truda i sotsial”noy 
zashchity Rossiyskoy Federatsii, 2021). 

Rusiyada müəllim peşə standartlarının tədqiqi 
və tətbiqi sahəsində müxtəlif araşdırmalar 
aparılıb. Bu tədqiqatlar müəllimlərin peşəkar 

inkişafını, təlim metodlarını və tədris prosesində 
qarşıya çıxan problemləri əhatə edir. Belə ki, 
Chernobay və Tashibaevanın (2020) tədqiqat 
nəticələrinə görə, Rusiyada müəllimlərin peşəkar 
inkişaf proqramları strukturlaşdırılmış olsa da, 
müəllimlər tez-tez dəstək və resursların çatış- 
mazlığından şikayətlənirlər. Gromova (2020) 
yazır ki, müəllimlərin onlayn tədris metodlarına 
adaptasiyası və yeni təhsil texnologiyaları ilə 
işləmək bacarıqlarının inkişafı onların peşəkar 
inkişafında vacib rol oynayır. Rusiyada müəl- 
limlərin əksəriyyəti yeni müəllim peşə stan- 
dartlarının tətbiqini qəbul edir və təhsilin 
keyfiyyətini artırmaq üçün vacib hesab edirlər. 
Lakin standartların tətbiqi zamanı bəzi mü- 
əllimlər adaptasiya çətinlikləri yaşayır və əlavə 
dəstək ehtiyacı hiss edirlər (Khanolainen, 2019). 

Finlandiyada Finlandiyanın Milli Təhsil 
Agentliyi (FNAE) tərəfindən yayımlanan sənəd 
ölkədəki müəllimlərin və məktəb direktorlarının 
peşəkar inkişafını əhatə edən statistik mə- 
lumatlar və təhlillər təqdim edir. Bu sənəddə 
müəllimlərin təhsil alması, kvalifikasiyası, yaş 
və cinsiyyət bölgüsü, davamlı olaraq təlimlərə 
qatılması kimi mövzular ətraflı şəkildə araşdırılır 
(FNAE, 2018, 2019). Lakin Lavonenin (2020) 
tədqiqatına görə Finlandiyada müəllim 
standartları heç vaxt olmayıb. Bunun əvəzinə, 
müəllim təhsili üçün milli məqsədlər və ya 
strategiyalar mövcuddur ki, bu da Finlandiya 
cəmiyyətində müəllim peşəsinə verilən ortaq 
fikirləri çatdırmaq məqsədi daşıyır. Ən son milli 
müəllim təhsili məqsədləri 2016-cı ildə dizayn 
edilib və 2022-ci ildə yenilənib. Finlandiyada 
müəllim peşə standartlarına dair tədqiqat 
məqalələri, əsasən, ölkədə təhsil sisteminin və 
müəllimlərin peşəkar inkişafının yüksək 
səviyyəsini və effektivliyini vurğulayır. Sahlberg 
(2011) Finlandiya təhsil sisteminin əsas 
prinsiplərini və uğurlarını öz kitabında izah 
edir: Finlandiya təhsilinin uğurunun arxasında 
duran əsas səbəblərdən biri kimi məktəblərdə 
rəqabət əvəzinə əməkdaşlıq və bərabərlik 
prinsiplərinə əsaslanan mədəniyyətin qurulması 
qeyd olunur. Bundan əlavə, müəllimlərin mux- 
tariyyəti, işlərinə olan yüksək inam və onların 
davamlı peşəkar inkişafı üçün yaradılan şərait 


də vurğulanır. Müəllim hazırlığı proqramlarında 
edilən islahatlar müəllimlərin yeni tədris 
metodları və texnologiyalardan istifadə etməklə 
şagirdlərə daha müasir və effektiv təhsil ver- 
mək imkanlarını genişləndirir. Beləliklə, Fin- 
landiyada tətbiq edilən təhsil proqramı və 
müəllim hazırlığı islahatları XXI əsr bacarıq- 
larının inkişafı üçün əlverişli mühit yaradır. Bu 
islahatlar şagirdlərin müasir dünyada uğur 
qazanması üçün zəruri olan bacarıqları qazan- 
masına kömək edir (Lavonen, 2020). 

Kanadada müəllim peşə standartları hər 
bir əyalətin öz təhsil idarəsi tərəfindən tən- 
zimlənir. Belə ki, Kanadada əyalətlərə görə 
müəllim peşə standartlarına dair nümunələr 
aşağıdakılardır: 

ə Ontario. Ontario College ofTeachers (2016) 
tərəfindən hazırlanmış standartlar müəllimlər 
üçün etik davranışlar, peşəkar inkişaf və öyrənmə 
mühitləri haqqında istiqamətləri təmin edir. 

ə British Columbia. British Columbia Ministry 
of Education tərəfindən hazırlanmış standartlar 
müəllimlərin peşəkar məsuliyyətlərini və 
davranışlarını tənzimləyir (British Columbia 
Teacher Regulation Branch, 2019). 

ə Alberta. Alberta Education (2018) tərə- 
findən hazırlanmış standartlar müəllimlərin 
tədris keyfiyyətini və peşəkar standartlarını 
müəyyən edir. 

ə Nova Scotia. Nova Scotia-da müəllimlərin 
peşəkar standartlarını müəyyən edən sənəd 
müəllimlərin peşəkar davranışlarına və peşəkar 
inkişafına, tədris keyfiyyətinin yüksəldilməsinə 
dair gözləntiləri müəyyən edir (Nova Scotia 
Department of Education, 2017, 2023). 

Müəllim peşə standartları Kanadanın müx- 
təlif əyalətlərində fərqli yanaşmalarla tətbiq 
olunsa da, ümumilikdə ortaq məqsədi 
müəllimlərin peşəkar inkişafını dəstəkləmək 
və onların tədris prosesində səmərəliliyini 
artırmaqdır. Bu standartlar müəllimlərə şa- 
girdlərin öyrənmə təcrübəsini zənginləşdirmək 
və onların təhsil nailiyyətlərini artırmaq üçün 
əsas meyarlar kimi xidmət edir. İnnovativ və 
effektiv tədris metodları, davamlı peşə inkişaf 
və yüksək etik prinsiplər bu standartların əsas 
komponentləridir. Muifs və Lindsayanın (2008) 

tədqiqatlarına görə, Kanadada müəllimlərin 
peşəkar inkişaf proqramları tədris keyfiyyətini 
artırmaq və ömürboyu öyrənmə mədəniyyətini 
təşviq etmək üçün effektiv vasitədir. Campbell 
və həmkarları (2017) müəllimlərin peşəkar 
inkişaf proqramlarının təhlilini apararaq Kanada- 
da bu proqramlar vasitəsilə müəllimlərin yeni 
tədris metodları və strategiyaları öyrənərək 
daha effektiv tədris təcrübələri nümayiş et- 
dirdiyini yazırlar. Eyni tədqiqata görə, mü- 
əllimlərin peşə standartlarından irəli gələn 
tələblər əsasında peşəkar inkişaf proqramları 
mütəmadi təkmilləşdirilir. Müəllimlərin bu 
proqramlarında aktiv iştirakı onların tədris 
metodlarını və təhsil prosesindəki effektivliyini 
artırır (Campbell et al, 2016). Kanadada müəllim 
peşə standartlarının tətbiqi müəllimlərin 
davranışlarını və motivasiyasını müsbətə doğru 
dəyişir. Belə ki, peşə standartları müəllimlərin 
öz peşələrinə daha məsuliyyətli yanaşmalarına 
səbəb olur (Day et al,, 2007). Hargreaves və 
Fullannın (2012) tədqiqatına görə, Kanadada 
peşə standartlarının tətbiqi təhsil nəticələrində 
əhəmiyyətli müsbət dəyişikliklərə səbəb olur, 
xüsusilə şagirdlərin akademik nailiyyətləri 
yüksəlir və məktəb mədəniyyətində yeni 
yanaşma tətbiq edilir. Müəllim peşə stan- 
dartlarının müsbət təsirlərinə dair bu sübutlar 
Kanadanın təhsil sisteminin inkişafında əhə- 
miyyətli rol oynayır. 


Nəticə 


Bu məqalədə müxtəlif ölkələrdə tətbiq olunan 
müəllim peşə standartları təcrübələrinə baxaraq, 
onların təhsil sisteminə təsirləri araşdırılır. Hər 
bir ölkənin təcrübəsi təhlil edilərkən müəl- 
limlərin peşəkar inkişafı və təhsilin keyfiyyətinin 
yüksəldilməsi sahəsində tətbiq edilən strate- 
giyalar nəzərdən keçirilir. Bu təcrübələrin 
Azərbaycan təhsil sisteminə tətbiqi bir sıra fay- 
dalar təqdim edə bilər. Birincisi, bu təcrübələrin 
öyrənilməsi və uyğunlaşdırılması Azərbaycanın 
təhsil sisteminin qlobal səviyyədə rəqabət 
qabiliyyətini artırmaq üçün bir vasitədir. İkin- 
cisi, Azərbaycanın təhsil sistemində peşə 
standartlarının tətbiqi müəllimlərdə peşəkar 
dəyərlərin formalaşmasını təmin edə bilər. 


Aərbaycan məktəbi, 2024. No3 


Ümumilikdə, müəllim peşə standartlarının 
müxtəlif ölkələrdə tətbiqi təcrübələri göstərir 
ki, bu standartların Azərbaycanın təhsil sisteminə 
uyğun şəkildə tətbiq edilməsi təhsil sahəsində 
dayanıqlı inkişafa və uğura yol açar. Azərbaycan 
müəllimlərinin bu standartlardan istifadə edərək 
öz peşə biliklərini və bacarıqlarını inkişaf 
etdirmələri şagirdlərin akademik və sosial 
inkişafına müsbət təsir göstərər. 

